



**TRIBUNAL GHALL-INVESTIGAZZJONI TA` INGUSTIZZJI
IMHALLEF
ONOR. C. FARRUGIA SACCO B.A., LL.D.**

Rikors Numru: 671/97

Anthony Degiorgio

vs

Ministru tat-Turizmu u
Mediterranean Conference
Centre u b' digriet tad-29 ta'
Marzu 1999 gew kjamati fir-
rikors id-Direttur tat-Turizmu u
d-Direttur tad-Dipartiment tal-
Kultura

Illum 7 ta' Frar, 2002.

It-Tribunal,

RIKORS:

Ra r-rikors li bih ir-rikorrent wara li ppremetta illi bejn id-9 ta' Mejju
1987 u l-15 ta' Mejju 1995 u b'mod aktar preciz fi jew ghal-habta tas-

sena 1988, ir-rikorrent sofra ingustizzja peress li ma nghatax appointment mal-Gvern in konsegwenza ta' l-impjieg irregolari tieghu.

Illi l-fatti tal-kaz kienu kif gej:

1. Illi r-rikorrent gie impjegat irregolarment mal-Mediterranean Conference Centre bhala security Officer fis-16 ta' Marzu 1987 (Dok A).
2. Illi skond il-kuntratt ta' servizz li kellu ir-rikorrent mac-Centru, il-kundizzjonijiet ta' impieg kienu simili ghal dak tal-Gvern, ghal dak li jirrigwarda l-leave biss.
3. Illi bhala haddiem irregolari, 1-grad tar-rikorrent nizel minn dak ta' security guard ghal dak ta' labourer, minkejja l-fatt li baqa' jagħmel ix-xogħol ta' security guard, bil-konsegwneza li kien jithallas għal cost of living biss u l-bqija tal-paga kienet tibqa' ffrizzata.
4. Illi fil-15 ta' Dicembru 1992, ir-rikorrent gie impjegat permanent mal-Gvern bhala labourer sa' mill-1 ta' Jannar, 1992 (Dok B).
5. Illi fis-sena 1993 sar Ftehim Kollettiv bejn it-Taqsima tar-Ristoranti, Lukandi, Ikel u Xorb tal-Unjoni Haddiema Magħqudin u Mediterranean Conference Centre.

6. Illi issa l-kundizzjonijiet ta' l-impieg ta' ir-rikorrent u l-grading system ta' l-impieg tieghu kienu skond dak li kien hemm stipulat fil-Ftehim.
7. Illi fid-19 ta' Lulju 1994 in konsegwenza tal-Ftehim li kien sar, ir-rikorrent gie impjegat bhala security controller b'effett mill-1 ta' Jannar 1993.
8. Illi in konsegwenza ta' dak suespost, ir-rikorrent inghata impieg gdid u tilef l-opportunita' li jinghata appointment mal-Gvern skond il-kwalifikasi tieghu.

Illi huwa kien bi hsiebu jgib sabiex isostni l-ilment tieghu lix-xhieda murija fl-elenku li jindika a rigward ta' kull xhud dawk il-fatti li bihom ir-rikorrent kien bi hsiebu jgib prova dwarhom bix-xhieda tieghu.

Ghaldaqstant ir-rikorrent talab lil dan it-Tribunal li jisma' u jiddeciedi dan l-ilment u dan skond l-Att ta' l-1997 dwar it-Tribunal ghall-Investigazzjoni ta' Ingustizzji, billi jinghata rimedju billi z-zmien li ghamel mac-Centru bhala impjegat irregolari u cioe' iz-zmien ta' bejn 1987 u 1992 għandu jittieħed in konsiderazzjoni mas-servizz ta' wara u li jinghata kumpens ghaz-zmien li dam bil-paga ffrizzata, jew jekk dan ir-rimedju ma jistax jinghata li jigi ornat li jinghata kumpens ta' mhux aktar minn Lm5000.

Ra l-lista tax-xhieda u d-dokumenti prezentati mir-rikorrent.

ECCEZZJONIJIET:

Ra r-risposta tal-Ministeru tat-Turizmu u tal-Mediterranean Conference Centre li eccepew:

1. Illi l-Ministeru tat-Turizmu mhuwiex il-legittimu kontradittur ghall-ilment fit-termini ta' l-Artikolu 181B tal-Kap 12.
2. Illi kwantu dirett kontra l-Mediterranean Conference Centre l-ilment huwa ukoll infondat ghar-ragunijiet seguenti:
 - a. Ir-rikorrent kien inghata l-impieg tieghu minghajr ma kienu gew segwiti d-disposizzjonijiet Kostituzzjonali (Art 110(6)) li jassikuraw l-ugwaljanza ta' access ghall-impiegi fis-settur pubbliku u kien ghalhekk klassifikat mid-Dipartiment tax-xogħol bhala “haddiem irregolari”.
 - b. Illi l-impieg mal-Gvern isir fuq rakkmandazzjoni tal-Kummissjoni dwar is-Servizz Pubbliku b'mod specifikament regolat mill-Kostituzzjoni u r-rikorrent qatt ma nzamm jew gie vjetat milli japplika wara sejha għal applikazzjonijiet għal impiegi pubblici bhal kull cittadin iehor.
 - c. Illi l-pozizzjoni tar-rikorrent fil-Mediterranean Conference Centre kienet fil-fatt giet regolarizzata u r-rikorrent illum huwa haddiem

regolari ta' dan ic-centu li jgawdi l-istess kundizzjonijiet ta' xoghol bhal kull haddiem iehor hemmhekk.

- d. Illi l-kwistjoni dwar jekk il-haddiema tac-Centru għandhomx kundizzjonijiet ahjar jew aghar mill-haddiema tal-Gvern hija irrilevanti ghall-iskopijiet ta' l-Att VIII ta' l-1997, billi r-rikorrent kien dahal jahdem fl-1987 fic-Centru u għadu hemm sa llum. Huwa qatt ma kien mal-Gvern u qatt ma tkeċċa minn mal-Gvern u mingħajr pregudizzju ghall-meritu tal-kwistjoni dwar jekk huwiex minnu illi l-haddiema tal-MCC qegħdin aghar minn tal-Gvern għandu jingħad illi certament ir-rikorrent ma jistax jippretendi kundizzjonijiet ta' xogħol ta' "employer" li ma jahdimx u li qatt ma hadem mieghu.

Ra l-elenku tax-xhieda tal-intimat.

Ra li fis-17 ta' Gunju 1999 Dr. Borg Costanzi għad-Direttur tat-Turizmu u għad-Direttur tad-Dipartiment tal-Kultura għamel referenza għar-risposta tal-Ministru tat-Turizmu u r-risposta tal-Mediterranean Conference Centre halli sa fejn din hi applikabbli tkun ir-risposta tal-imsemmija diretturi.

Ra l-atti kollha tal-kawza.

Sema' lix-xhieda bil-gurament.

Sema' l-abili difensuri.

PROVI:

Ikkunsidra

Illi r-rikorrent ipprezenta affidavit fejn semma li kien ilu jirregistra ghal madwar sitt xhur u mbagħad dahal jahdem mal-Mediterranean Conference Centre bhala Security. L-impieg kien wieħed irregolari u dahal mal-Mediterranean Conference Center f' Marzu tas-sena 1987. Il-paga kien jirceviha mit-Tezor sal-1992. Fl-1992 gie nfurmat li kien qed jingħata impieg permanenti ma' Dar il-Mediterran ghall-konferenzi b' sehh mill-1 ta' Jannar 1992. Irrefera ghac-cirkulari Nru 19/93 mahruga mill-OPM fl-1 ta' Marzu 1993. Din ic-cirkolari tghid "in conformity with Government Policy as announced in the Budget Speech in 1992, all employees irregularly employed prior to May 1987 were to be offered permanent employment with Government in Group A of the Industrial Grades with effect from 1st January 1992." Semma li hu qatt ma nghata kopja ta' din ic-cirkulari jew gie nfurmat b'din l-opportunita`. Semma li ma jafx jekk din il-lista ntbagħatitx pero` li certu impjegati fosthom Lydia Pulis, Doris Mifsud, Doris Camilleri u certu Alice li ma jiftakarx kunjomha pero` għadha tahdem magħhom sal-lum, ingħataw il-possibilita' li jaqilbu l-impieg tagħhom mal-Gvern u nghataw kopja ta' din ic-cirkolari. Dawn kollha kienu impjegati irregolarment bħalu izda nghataw l-opportunita' li jaqilbu l-impieg tagħhom. Zied li Alice hija impjegata mal-Gvern bhala skrivana u Doris Camilleri tahdem fl-iskola tal-Gvern ta' B'Bugia. Izda hu qatt ma nghata din il-possibilita`. Fis-sena 1993 imbagħad sar il-Ftehim Kollettiv bejn it-Taqsima Lukandi, Ristoranti, Ikel u Xorb tal-Union Haddiema

Maghqudin u l-Mediterranean Conference Centre u b'hekk awtomatikament il-kundizzjonijiet ta' impjieg tagħhom waqghu taht il-Ftehim Kollettiv. Sostna li minhabba l-ftehim kollettiv ir-rank tieghu nizel ghall-inqas wiehed u cioe` bhala Security Controller. F' Lulju 1994 rcieva ittra li biha gie nfurmat li gie appuntat fil-grad ta' Seciruty Controller b' effett mill-1 ta' Jannar 1993.

Anthony Degiorgio xehed li kien dahal originarjament fl-1986 u kien security pero` r-rank tieghu kien klerikali. Kien jithallas mit-Tezor dak iz-zmien. F' Jannar tal-1992 sar regolari mal-MCC. Semma li tilfu l-vantagg ta' zewg riformi tal-Gvern.

John Briffa xehed li dwar id-dħul fl-impjieg tieghu li kien sar f' Marzu 1987 u fil-fatt kien iffirma contract of service mas-Sur Agius Ferrante li dak iz-zmien kien ic-chairman tal-Mediterranean Conference Centre. Ghadu jahdem hemmhekk sal-lum il-gurnata. Bejn l-1987 u l-1992 il-paga kien jehodha mit-Tezor. Kien mar-ghand il-Ministru Grima li kien tah direktiva biex imur għand is-Sur Agius Ferrante li impjegah mal-Mediterranean Conference Centre. Ma kienux bagħatuh direttament mill-Labour Office għax kien jirregistra biss il-Labour Office. Ma kienx applika in segwitu ta' xi applikazzjonijiet u ffirma l-kuntratt fis-16 ta' Marzu 1987.

Doris Camilleri li kienet tahdem mal-Mediterranean Conference Centre xi 14-il sena qabel xehedet li kienet tahdem bhala cleaner. Semmiet li fl-1993 kien bagħat għalihom is-Sur Mifsud li kien in

charge mill-Mediterranean Conference Centre u kien qalilhom li rcieva ittra fejn huma kienu intitolati li jekk iridu jistghu jibdew jahdmu mal-Gvern u huma deherilhom li dan ic-cans għandhom jiehdu. Fil-fatt dan ic-cans kien miftuh ghall-impjegati kollha nisa fi kwalunkwe grad, kemm cleaners kif ukoll skrivani. Semmiet li kienet accettat u ffirmat u saret charwoman mal-Gvern skala 18 u zdiedet fil-paga. Esebiet ittra tal-11 ta` Ottubru 1995 iffirmata mis-Sur Mifsud Chief Executive MCC fejn giet infurmata li giet assimilata bhala General Hand skala 19. Semmiet li l-offerta kienet saret ukoll lil Lydia Pulis, Doris Mifsud, Margaret Psaila, Antonia Cutajar, Rose Azzopardi, Agnes Barbara u Alice Bugeja u xi nies ohra. Wara li hadet l-appointment baqghet tahdem hemmhekk sa xi sena u ftit aktar u wara marret tahdem f`post iehor u dejjem bhala impjegata tal-Gvern.

Paul Mifsud li kien Chief Executive tal-Mediterranean Conference Centre semma li fl-1 ta` Marzu 1993 kienet harget cirkolari mahruga mill-OPM u kienet titkellem dwar haddiema irregolari li kienu gew impjegati irregolari u li kellhom l-opportunita` biex isiru mal-Gvern bhala Group A. L-opportunita` kienet specifikament għan-nisa u teskludi lill-irgħiel. L-offerta kienet magħluqa ghall-haddiema industrijali u deherlu li kienet għal Group A biss, ghall-haddiema irregolari biex jiġu ngaggjati bhala haddiema industrijali mal-Gvern bhala Grupp A. Dawk li fil-fatt kienu accettaw dik l-offerta kienu gew impjegati mal-Gvern bid-drittijiert kollha tal-haddiema tal-Gvern inkluz l-obbligi tat-trasferiment ukoll. Hafna minnhom kienu

impjegati bhala haddiema irregolari direttament mal-MCC izda mhux John Mifsud. Kienu irregolari fis-sens li mill-proceduri li titlob il-ligi ma kien sar xejn. Fil-fatt l-MCC hija kunsidrata bhala parti mill-ministeru. Zied li meta x-xhud mexa mill-Airport għall-MCC baqa' fl-istess kariga li kellu ta' kap ta' dipartiment tal-Gvern u nghata isem ta' Chief Executive pero` dejjem baqa' bhala Civil Servant u l-paga tieghu kienet tohrog mill-Ministreu tat-Turizmu u mhux mill-MCC.

Semma li l-Mediterranean Conference Centre kienet taqa' taht il-Ministeru tat-Turizmu. Irrefera ghac-cirkolari MPO/169/91/2 u din ic-cirkolari mahruga taht il-firma tas-Sur Sammut bhala Administrative Secretary, ghaddiet minn taht idejh u dehrlu li kienu anke urewha lill-impjegati tal-MCC.

Dwar Raymond Formosa ma ftakarx id-dettalji dwaru waqt li dwar John Mifsud ghalkemm kien originarjament dahal bhala haddiem irregolari l-pozizzjoni tieghu kienet giet regolarizzata fl-1991.

L-impieg ta' dawn in-nies propjament qatt ma kien mal-Gvern anke meta l-pozizzjoni tagħhom giet regolarizzata u dana minhabba l-fatt li huma kienu jkunu impjegati mal-Mediterranean Conference Centre u mhux mal-Gvern. L-MCC hija entita` tal-Gvern finanzjata mill-Gvern pero` mhix dipartiment tal-Gvern. Hass li c-cirkolari tal-1 ta` Marzu 1993 mahruga mill-Administrative Secretary ma kenitx tapplika ghall-haddiema tal-MCC pero` hu kien irceviha.

Mario Attard ikkonferma bil-gurament li hu kien iffirmajt kuntratt mal-Mediterranean Conference Centre wara li kien talab lis-Sur Grima ghal impieg. Hu kien ilu jirregistra bhala unemployed ghal 4 snin. Dahal jahdem fis-16 ta` Marzu 1987 wara xi hmistax-il gurnata li kien kellem lis-Sur Grima u minn dik il-gurnata sal-lum baqa' jahdem il-Mediterranean Conference Centre. Meta sar il-collective agreement tal-1993 kien membru tal-UHM u sar haddiem permanenti mal-MCC.

Vincent Vassallo xehed li kien iffirma contract of service mal-Mediterranean Conference Centre mas-Sur Agius Ferrante. Qabel kien jahdem bhala machine operator ma` Top Limited. Telaq l-impieg u mar mal-MCC. Ma kien ghamel ebda applikazzjoni formali izda kien kellem lis-Sur Grima li kien qallu jidhol wara xi gimgha. Meta sar il-ftehim kollettiv fl-1993 kien membru tal-UHM.

Grezzju Desira xehed li kien jahdem mal-MCC izda semma li qabel ma dahal f` dak l-impieg kien ilu jahdem bhala part timer ghal xi sena nofs mal-MCC. L-impieg inizzjali tieghu kien ta` plasterer painter bhala part timer mal-MCC. Wara kellem lis-Sur Grima li offrielu biex isir tal-post. Hu għadu jahdem hemm sal-lum. Fl-1993 meta sar il-ftehim kollettiv kien membru tal-union u nghata xogħol permanenti mal-MCC.

Charles Catania li kien jahdem ma` Dirghajn il-Maltin fl-1974 semma li l-fizzjal Cutajar fl-1980 kien qallu li sejjer jahdem mal-Mediterranean Conference Centre. Dahal bhala Labourer u għadu hemmhekk sal-lum. Sostna li l-fizzjal Cutajar meta kien iffima kien qallu li sejjer jahdem mal-Gvern. Fl-1987 ma ffirma ebda kuntratt u fil-fatt qatt ma rcieva l-ittra tal-1992 u hu kien gie impjegat b` mod permanenti mill-1980 meta dahal mill-ewwel.

Joseph Church Senior Principal fil-Ministeru tas-Sahha li bejn l-1989 u l-1996 kien qiegħed il-Mediterranean Conference Centre u fil-kariga ta` Administrative Officer xehed li l-MCC ma kienx meqjus bhala dipartiment tal-Gvern. Semma li c-cirkolari tal-1 ta` Marzu 1993 kienet waslet l-MCC. Zied li kellhom surplus ta` impjegati l-MCC u kienu nfurmaw lill-Ministeru li kien ha xi whud minnhom bhala beach cleaners. Kien hemm zmien li fil-fatt kien hemm offerta li kienet magħluqa biss għan-nisa li kienu gew offruti li jkollhom impjieg permanenti mal-Gvern u dawn accettaw. Dwar din il-bicca xogħol tan-nisa propjament anqas biss kienet harget cirkolari izda kienet ittra mahruga mill-MPO liema ittra kienet tghid li n-nisa li kienu qed jahdmu l-MCC u li kienu irregolari qiegħdin jigu offruti job permanenti regolari mal-Gvern. Ghamel referenza specifika ghall-ittra datata tal-4 ta` Novembru 1991 iffirmata minn A. Fiorini Lowell fl-Ufficċju tal-Prim Ministru dwar appointment of Charwomen Grupp A li kopja tagħha tinsab a fol 23 tal-process.

Carmel Bonello Head of Operations mal-Mediterranean Conference Centre li ilu jahdem il-Mediterranean Conference Centre mill-1980

xehed li matul l-1986 u l-1987 kienu dahlu bhala impjegati numru konsiderevoli, il-fuq minn mijas, ta' nies u dawn kienu dahlu b' mod irregolari. Il-pozizzjoni ta' xi whud minn dawn giet regolarizzata fl-1992. Illum kollha kemm huma gew moghtija impieg regolari u dan sar fl-1992. Dwar in-nisa kien hemm pozizzjoni differenti minhabba l-fatt li kien hemm cirkolari mill-OPM li awtorizzathom jidhlu mal-Gvern. Apparti n-nisa, kien hemm tnejn irgiel li l-pozizzjoni tagħhom kienet giet regolarizzata qabel l-1992. Mill-1992 hadd minnhom ma qaleb minn irregolari mal-MCC għal mal-Gvern.

Zied li xi uhud minn dawk li dahlu qabel Ottubru 1987 kienew gew trasferiti għal dipartimenti ohra. Inoltre hemm numru ta' haddiema minn dawk li matul il-medda taz-zmien spicċaw f' dipartiment ohra u regularly employed mid-dipartiment fejn gew trasferiti. Ir-raguni tat-trasferiment minn mal-Mediterranean Conference Centre kien surplus labour u għalhekk kien għamlu attentat biex jippruvaw inehhu hafna minn dawn in-nies. Kien hemm impjegati 156 waqt li llum hemm xi 37, 38. Hass li l-haddiema l-ohra li gew trasferiti għal dipartimenti ohra saru regolari fl-istess zmien tal-1992 in segwitu tac-cirkolari li kienet harget mill-Gvern dwar il-haddiema irregolari.

Semma li l-impjegati huma impjegati tal-MCC u mhux mal-Gvern b' mod li kieku teoretikament kellha tispicca l-MCC huma ma jkunux jistgħu jigu trasferiti direttament għal ma' dipartiment iehor izda jigi terminat l-impieg tagħhom sakemm il-Gvern ma jiddeċidix mod

iehor. Ikkonferma li r-rikorrenti qieghdin fuq contract of employment for an indefinite period.

Albert Agius Ferrante li kien chairman tal-Mediterranean Conference Centre bejn 1-1982 u 1-1992 u in segwitu Artistic Director sal-1997. Xehed li kien ghamel xi interviews ghal xi haddiema. Semma li kien ghamel zmien administrative secretary u fil-fatt jaf li l-procedura biex tidhol fl-MCC kellha tkun dik li tohrog call mill-PSC. Jaf li l-procedura ma gietx segwita izda l-pozizzjoni ma kenitx cara bizzejed ghalihom fl-MCC bhal fil-kaz tat-Teatru Manuel immexxi minn kumitat. Hass li kien dahlu xi mitt haddiem irregolari. Bejn 1-1987 u 1-1992 kien hemm diversi impjegati kemm irgiel u kemm nisa li kien qabel mal-MCC u li kien qabel impjegati b` mod irregolari li telqu mill-MCC. Sebgha minn dawn kienu marru l-Education Department u xi sebgha ohra f` dipartimenti ohra. Dawn fil-fatt telqu bhala haddiema irregolari u spicaw dahlu mal-Gvern b` mod regolari. Semma li fil-fatt ghalkemm kienu gew trasferiti mill-MCC ghal dipartimenti ohra dan ma kienx in segwitu ta` xi call tal-PSC izda xorta wahda saru impjegati regolari tal-Gvern. Is-salarju ta` dawn il-haddiema kien dejjem johrog ta` kollha kemm huma mit-Tezor. Hass li s-sitwazzjoni tal-MCC hija wahda “sui generis”.

KONKLUZJONIJIET:

Illi ghalhekk jirrizulta li ftit qabel l-elezzjoni tal-1987 numru konsiderevoli ta' nies (fosthom ir-rikorrenti) gew impjegati mal-Mediterranean Conference Centre u dan fuq sempliciment

rakkomandazzjoni u interview minghajr ma kienu hargu applikazzjonijiet, minghajr hatra formali ta' xi bord ghall-interviews u minghajr proceduri li solitu jsiru. Dawn fil-fatt kienu ghal zmien twil kunsidrati bhala haddiema irregolari mal-Gvern u kienu jithallsu mit-Tezor. Fis-sena 1993 kien sar ftehim kollettiv bejn it-Taqsima tar-Ristoranti, Lukandi, Ikel u Xorb tal-Union Haddiema Maghqudin u 1-Mediterranean Conference Centre u ghalhekk saru haddiema regolari tal-Mediterranean Conference Centre. Inoltre ta' min isemmi li hargu zewg cirkolarijiet u cioe`:

Fl-4 ta' Novembru, 1991 cirkolari mahruga mill-Ufficju tal-Prim Ministru dwar Appointment of Charwomen Group A li tghid:

"It has been decided to offer a permanent post in Group A to all females who, on 31 December 1989, were listed in the Combined Register – i.e. those who were members of AWTS (including ex-Dejma), those 'irregularly employed' and those who were registering for employment on Part 1 of the Register.

In the case of your Organisation the females concerned can elect to remain in your employ should you consider that permanent employment can be offered to them.

According to the latest returns submitted by you the females shown in the enclosed list are attached to your Organisation.

I am accordingly sending you letters of appointment in respect of all females on the list in order that you can hand them over to all individuals concerned. In the case of those employees who opt to remain in your employ and whom you accept to retain, the relative letters of appointment with Government should be returned forthwith.”

u fl-1 ta' Marzu, 1993 harget cirkolari mill-Ufficju tal-Prim Ministru li fl-ewwel paragrafu qalet:

“In conformity with government policy as announced in the Budget Speech for 1992, all employees irregularly employed prior to 10th May 1987 were to be offered permanent employment with Government in Group A of the Industrial Grades with effect from 1st January, 1992.

Ikkunsidra li 1-ewwel eccezzjoni mogtija hija li 1-Ministeru tat-Turizmu mhux il-legittimu kontradittur tar-rikorrent a tenur tal-Artikolu 181B tal-Kap 12. Infatti l-Artikolu 181B(1) tal-Kap 12 jghid li:

“Il-Gvern għandu jkun rappresentat fl-atti u fl-azzjonijiet gudizzjarji mill-Kap tad-Dipartiment tal-Gvern li jkun inkarigat fil-materja in kwistjoni.”

Irrizulta li l-MCC kienet taqa' taht id-Dipartiment tal-Kultura jew taht id-Direttur tat-Turizmu fi zmenijiet diversi. Ghalhekk it-talba tar-rikorrenti messha saret kontra dawn id-Diretturi u mhux kontra l-Ministeru. Ghalhekk jilqa' din l-eccezzjoni fil-konfront biss tal-Ministeru.

Ikkunsidra li l-Artikolu 110 subartikolu 6 tal-Kostituzzjoni jghid li:

“Dhul f’ impiegi ma’ kull korp stabbilit bil-Kostituzzjoni jew b’ xi ligi jew taht xi ligi ohra, u ma’ kull socjeta` jew korp iehor li fih il-Gvern ta’ Malta, jew xi korp kif intqal qabel, ikollhom sehem bizzejed biex jikkontrollaw jew li fuqu jkollhom kontroll effettiv, għandu, kemm-il darba dak id-dhul ma jkunx sar wara ezami pubbliku li jkun gie avzat kif imiss, isir permezz tas-servizz ghall-impjegar kif provdut fis-subartikolu (2) ta’ dan l-artikolu.”

Ghalhekk id-dhul fl-impieg tar-rikorrenti sar bi ksur manifest tal-artiklu 110 subartiklu 6 tal-Kostituzzjoni ta’ Malta. Il-pozizzjoni tar-rikorrenti xejn ma kienet sabiha u nies bhalu kienu f’ pozizzjoni kompletament fluwida. Gara izda li permezz tac-cirkolari tal-4 ta’ Novembru 1991 il-Gvern iddecieda li joffri impieg permanenti fi Grupp A lin-nisa li fil-31 ta’ Marzu 1989 kienu mnizzlin fil-combined register inkluz dawk irregularly employed. Ir-rikorrenti sostnew li din kienet bi ksur għad-drittijiet tagħhom ghax cittadini Maltin kollha jgawdu drittijiet ta’ ugwaljanza u għalhekk ma kellhomx ikunu

eskluzi mill-beneficcji ta' tali cirkolari bil-fatt biss li huma irgiel u dan f' impieg li mhux necessarjament u bil-fors isir minn mara.

Hawnhekk it-Tribunal sejjer jikkwota minn sentenza ohra deciza minnu fl-20 ta' Novembru 2001 fl-ismijiet Francis Caruana vs Kummissarju tat-Taxxi Interni fejn intqal li:

“Dwar l-ewwel aspett tal-ilment dan hu bazat fuq il-mod kif harget I-OPM Circular 71/90, “Post of Supervisor (Female) in the Inland Revenue Department, Group D”. Mill-istess dokument esebit jirrizulta car li l-applikazzjonijiet kienu miftuha ghal dak imsemmi fl-ewwel paragrafu “Female Government employees who wish to be considered for the appointment to the post of Female Supervisor...”

Issa rrizulta car li t-tip ta' xoghol li ried jigi attwat ma kienx xi xoghol li jinnecessita li dan isir minn mara ad eskluzjoni ta' ragel. It-Tribunal jikkondividu perfettament l-insenjament tal-kawza fl-ismijiet Victoria Cassar kontra l-Awtorita` Marittima ta' Malta et deciza mill-Qorti Kostituzzjonal fit-2 ta' Novembru 2001, u Rose Anne Galea vs Onor Prim Ministru deciza mill-Qorti Kostituzzjonal fil-11 ta' April, 1995. Bazat fuq l-artikoli 14 u 45 tal-Kostituzzjoni u l-artikoli 3, 8, u 14 tal-Konvenzjoni Ewropea tad-Drittijiet tal-Bniedem [Kap 319], hu essenziali li jkun hemm l-ugwaljanza u l-parita` tas-sessi ghal kull impieg. Dan naturalment jista' jkollu l-eccezzjoni tieghu meta jkun

hemm impiegi li minn natura essenziali taghhom jirrikjedu bilfors li l-applikant irid ikun mara jew ragel. It-Tribunal jifhem li postijiet bhal Security Frisker kif kienet precedentement Josephine Gatt jirrikjedu li biex taghmel Security Frisking fuq nisa u tfajliet kemm mill-aspett morali kif ukoll socjali jinnecessitaw li persuna tkun mara izda ma jarax kif ghall-post ta' Supervisor bhal dak riferut ghalih fl-ilment dan jirrikjedi bilfors li kellha tkun mara specjalment meta l-impjegati ta' taht l-istess supervisor setghu jkunu rgiel."

Inoltre ssemmi fuq ic-cirkolari tal-1 ta' Marzu 1993 li permezz tagħha "all employees irregularly employed prior to 10th May 1987 were to be offered permanent employment with Government in Group A of the Industrial Grades with effect from 1st January 1992." Għalhekk ukol taht dan l-aspett huwa ingust li ma tigix mogħtija l-opportunita` lir-rikorrenti li jitqies bhala persuna regularly employed.

Hawn it-Tribunal bil-fors irid jagħmel dawn ir-riflessjonijiet:

It-Tribunal ma jistax logikament jordna li kuntrarjament għal dak li hemm imsemmi fl-Artikolu 110(6) ir-rikorrenti jitqies bhala regularly employed mal-Gvern;

Izda minn naħa l-ohra ma jistax jasal għal li manifestament jiddiskrimina kontra r-riorrenti ghax jekk mijiet ta' impjegati irregolari gew mogħtija dik il-fakulta` bl-istess mod huwa dritt tieghu

taht il-Kostituzzjoni li jigi moghti l-istess opportunita` u ghalhekk għandu jitqies regularly employed mal-Gvern;

Hija stramba li fl-1993 il-procedura li ntuzat għal mijiet ta' haddiema biex saru impiegati regolarmen saret taht is-sistema kif fil-fatt giet implimentata;

Ir-ragunar ta' xi awtoritajiet li jqisu l-impieg tal-haddiema tal-MCC mhux bhala ta' impiegati tal-Gvern u li għalhekk li ma kellhomx jaapplikaw il-provvedimenti tac-cirkolari tal-1 ta' Marzu 1993 kien stramb hafna ghax jekk dawn ma kien haddiema mal-Gvern allura ma kien hux applikabbi l-provvedimenti tal-Artikolu 110(6) u għalhekk l-impieg tagħhom seta' jitqies regolari.

Dan kollu jwassal ghall-fatt li t-Tribunal ihoss li r-rikorrenti kellu jkun moghti l-opportunita` kif ingħataw tant haddiema ohra li kienu impiegati irregolarment li bħalhom kellu d-drittijiet tieghu. Huwa veru li wieħed għandu josserva l-obbligazzjonijiet taht l-Artikolu 110(6) izda daqshekk iehor kellhom jigu osservati l-provvedimenti dwar diskriminazzjoni kemm bejn irgħiel u nisa (circolari tal-4 ta' Novembru 1991) u kemm tal-haddiema mal-MCC ma' haddiema ohra (circolari tal-1 ta' Marzu 1993).

It-Tribunal jixtieq jikkwota minn sentenza ohra mogħtija minnu fit-22 ta' Novembru 2001 fis-sentenza fl-ismijiet Francis Hili vs Chairman Bank of Valletta et fejn qal:

“Dwar diskriminazzjoni jinghad li hemm diskriminazzjoni meta persuni f’sitwazzjonijiet simili jigu trattati b’mod differenti minghajr ebda gustifikazzjoni ragjonevoli u oggettiva u fejn ma hemmx proporzjonalita’ ragjonevoli bejn il-mezzi u l-ghan intenzjonat. Rikorrent irid jipprova li f’sitwazzjonijiet analogi rcieva trattament differenti, aktar favorevoli. Ir-rikorrent irid jipprova li hu gie trattat b’mod ingust b’paragun ma’ persuni ohra f’sitwazzjoni analoga. Jekk is-sitwazzjoni mhux analoga, ma hemmx l-obbligu ta’ l-istat li jiggustifika t-trattament differenti – Ara sentenza tal-Qorti Kostituzzjonali deciza fil-31 ta’ Mejju, 1999 fl-ismijiet Dr Victor Sultana vs Segretarju Permanenti fl-Ufficju tal-Prim Ministru. Ara wkoll “Law of the European Convention on Human Rights” - Harris Boyle and Warbrick pag 462 et, u “Law and Practice of the European Convention on Human Rights” - Gomien Harris, and Zwack pag 345 et]. Ara wkoll Vol LXXVII-I-127 u 136.”

Ghalhekk wara li qies il-fatturi kollha hawn fuq imsemmija jhoss li għandu jichad l-eccezzjonijiet bazati fuq l-Artikolu 110(6) tal-Kostituzzjoni u li impiegi mal-Gvern isiru fuq rakkmandazzjoni tal-Kummissjoni dwar is-Servizz Pubbliku.

L-eccezzjoni l-ohra tal-intimati li l-pozizzjoni tar-rikorrenti fl-MCC kienet fil-fatt giet regolarizzata u li r-rikorrent illum huwa haddiem regolari ta’ dan ic-centru ma taffettwax id-drittijiet tieghu ezistenti

taht xi aspett iehor bhal ma hu d-dritt fundamentali tieghu kontra diskriminazzjoni. Infatti s-Sur Carmel Bonello fid-depozizzjoni tieghu semma xi vantaggi li r-rikorrenti ma għandux sakemm ma jkunx haddiem tal-Gvern. Għal dawn il-motivi jichad ukoll din l-eccezzjoni.

L-eccezzjoni msemmija fil-paragrafu (d) tan-nota ta' eccezzjonijiet a fol 4 tal-process m' hi xejn hlief ripetizzjoni tal-eccezzjoni precedenti u għalhekk mhux il-lok li din jikkumenta fuqha t-Tribunal.

Għalhekk wara li cahad l-eccezzjonijiet tal-intimati hlief għal dik relattiva ghall-Ministeru tat-Turizmu, it-Tribunal jilqa' t-talba tar-rikorrenti u jirrikmanda li jingħata appointment mal-Gvern b' effett mid-data li nghataw il-haddiema l-ohra in segwitu tac-cirkolari fuq imsemmija u jitpogga fil-lista ta' seniority daqs kemm ha l-hatra dak in-nhar.

Spejjez kontra l-intimati.